

 **MARUTI SUZUKI** ARENA



सुहाने वसंत का आनंद लें, खुशहाली और समृद्धि के साथ.

अपनी नई मारुति सुज़ुकी एरीना कार घर लाएँ आकर्षक ऑफ़र्स के साथ.



**महा
बचत**

ALTO K10
₹59 000*

S-PRESSO
₹59 000*

SWIFT
₹39 000*

WAGONR
₹59 000*

CELERIO
₹59 000*

SMART FINANCE
AN ONLINE END-TO-END
CAR FINANCE SOLUTION
Pre-approved loans Multiple financiers
Custom generated loans Loan status tracking



SCAN THE
QR CODE TO SELL
YOUR CAR NOW.

SCAN TO
CHAT
WITH US



ALTO S-PRESSO SWIFT WAGONR CELERIO



E-book today at www.marutisuzuki.com or visit your nearest Maruti Suzuki dealership

MARUTI SUZUKI AUTHORIZED DEALERS: DUDI AUTOMOBILES: **BIKANER:** 0151-2942222, 0151-3550418, 7412075151. **PADAMPUR:** 7412075151. **AURIC MOTORS:** **BIKANER:** 0151-2251819, 9529251819, 9636045111. **NOKHA:** 01531-222224, 8875010555. **HANUMANGARH:** 01552-223485, 9636045222. **SANGARIA:** 8003098518. **RAWATSAR:** 8875911529. **SURATGARH:** 01509-224228, 9636045444. **NOHAR:** 01555-220485, 8094003519. **SRI GANGA NAGAR:** 0154-2466225, 9636045333. **VIJAINAGAR:** 8094003518. **SRI DUNGARGARH:** 8003098509. **RAISINGH NAGAR:** 8003098519. **ANOOPGARH:** 8094003505. **BHADRA:** 8003098515. **CHURU:** TRS CHURU: 8882899302.

*Applicable Terms and conditions available at Maruti Suzuki Arena authorized dealer. Maruti Suzuki reserves the right to withdraw offers at any point in time without any advance notice. It is inclusive of Consumer offer, Exchange Offer, Corporate/Rural Offer (wherever applicable). All offers are valid till 29th February 2024 or till stocks last. Offers applicable on selected models/variants and selected cities. Car models and accessories shown may vary from the actual product. Black glass on the vehicle is due to lighting effect. Images used are for illustration purpose only. *All loans and schemes are at the sole discretion of the Finance Partner.

लोकसभा चुनाव नहीं लड़ेंगी सोनिया गांधी?

चर्चा है कि, वे राज्यसभा में जाने के विकल्प पर विचार कर रही हैं

**रेणु मिश्र-
-राष्ट्रदूत दिल्ली ब्यूरो-**

नई दिल्ली, 12 फरवरी। कांग्रेस पार्टी के अंदर इस खबर को लेकर भारी चिंता का माहौल है कि, सोनिया गांधी उत्तर प्रदेश में अपनी रायबरेली सीट छोड़कर राज्यसभा चुनाव लड़ने के बारे में गंभीरता से विचार कर रही हैं।

उत्तर प्रदेश में कांग्रेस पहले ही समाप्त हो चुकी है और केवल रायबरेली सीट पर जीत की संभावना बनी हुई थी, जहाँ सोनिया गांधी बहुत लोकप्रिय हैं और जनता उनका बहुत सम्मान करती है।

कांग्रेस के वरिष्ठ नेता कहते हैं कि, यदि सोनिया गांधी राज्यसभा में चली गईं तो कांग्रेस के लिए यह मृत्यु घोष के

सूत्रों का कहना है कि, अगर सोनिया ने रायबरेली सीट छोड़ दी तो, आगामी लोकसभा चुनाव में उत्तर प्रदेश से कांग्रेस को शून्य मिलेगा क्योंकि, यहां सिर्फ रायबरेली सीट ही कांग्रेस के पास है।

उत्तर प्रदेश के कांग्रेस के सूत्रों का कहना है कि, रायबरेली में सोनिया की भारी लोकप्रियता है तथा जनता उन्हें बहुत मानती है।

यही नहीं, अगर सोनिया राज्यसभा जाती हैं तो यह यू.पी. में कांग्रेस के ताबूत में आखिरी कील साबित हो सकता है। इससे यह भ्रम जाया कि, गांधी परिवार का प्रभाव खत्म हो रहा है।

समान होगा।

संकेतिक रूप से इसका अर्थ होगा

कि, पार्टी ने लोकसभा के लिए सभी

उम्मीदें छोड़ दी हैं। इसका मतलब हुआ

कि, गांधी परिवार के नेतृत्व वाली कांग्रेस पूरी तरह से पिट गई है और गांधी परिवार के नेता चुनावी प्रभाव के साथ-साथ पार्टी के अंदर भी अपना प्रभाव खो चुके हैं।

तर्क यह दिया जा रहा है कि, यदि रायबरेली से सोनिया गांधी चुनाव हार जाती हैं तो उन्हें अपना 10, जनपथ बंगला छोड़ना पड़ेगा।

क्या अब शक्तिशाली गांधी परिवार की यह हालत हो गई है कि, उन्हें एक बंगले के कारण मुख्य एवं महत्वपूर्ण निर्णय लेने पड़ रहे हैं।

राहुल और प्रियंका गांधी से अधिक, सोनिया गांधी ने एक नेता के रूप में जनता का सम्मान अर्जित किया (शेष अंतिम पृष्ठ पर)

‘उपमुख्यमंत्री भी अन्य मंत्रियों की तरह हैं’

**-जाल खंभाता-
-राष्ट्रदूत दिल्ली ब्यूरो-**

नई दिल्ली, 12 फरवरी। सुप्रीम कोर्ट ने सोमवार को उपमुख्यमंत्री की नियुक्ति को चुनौती देने वाली याचिका को यह कहते हुए खारिज कर दिया कि, ‘इससे संवैधानिक स्थिति का उल्लंघन

■ सुप्रीम कोर्ट ने उपमुख्यमंत्री की नियुक्ति को चुनौती देने वाली याचिका खारिज की और कहा कि, यह सिर्फ लेबल है, इसका वेतन अन्य मंत्रियों जैसा ही होता है।

नहीं होता है।’

सुप्रीम कोर्ट में याचिकाकर्ता ने कहा कि, उपमुख्यमंत्री की नियुक्ति का आधार केवल ‘धर्म व समाज के किसी खास वर्ग’ को महत्व देना है। इस पर शीर्ष अदालत ने कहा कि उपमुख्यमंत्री (शेष अंतिम पृष्ठ पर)

मदन राठौड़ व चुन्नीलाल गरासिया को भाजपा ने राज्यसभा टिकट दिया

भाजपा ने इस निर्णय से ओ.बी.सी. और आदिवासी वोट बैंक को साधने की कोशिश की है

जयपुर, 12 फरवरी (का.सं.)।

राज्यसभा चुनाव को लेकर भाजपा ने सोमवार रात राजस्थान से दो उम्मीदवारों की घोषणा कर दी है। मदन राठौड़ व चुन्नीलाल गरासिया को राज्यसभा का उम्मीदवार बनाकर भाजपा ने प्रदेश के ओबीसी और आदिवासी वोटर्स को साधने की कोशिश की है। मदन राठौड़ पाली जिले के सुमेरपुर से आते हैं और गोडवाड़ का प्रमुख ओबीसी चेहरा है। वहीं, चुन्नीलाल गरासिया को उम्मीदवार बनाकर भाजपा ने आदिवासी मतदाताओं को साधने की कवायद की है। चुन्नीलाल गरासिया की आदिवासी मतदाताओं में अच्छी पकड़ है।

राजस्थान में तीन सीटों में से दो भाजपा और एक कांग्रेस के पास है। राज्यसभा की तीन सीटों में से संख्या

■ मदन राठौड़ पाली जिले की सुमेरपुर सीट से दो बार विधायक रहे हैं तथा गोडवाड़ के प्रमुख ओ.बी.सी. नेता हैं।

■ चुनी लाल गरासिया की आदिवासी वोटों पर अच्छी पकड़ है।

■ राजस्थान में राज्यसभा की तीन सीटों पर चुनाव होंगे, इनमें से एक सीट कांग्रेस को मिलेगी और दो भाजपा के खाते में जाएंगी।

बल के हिसाब से दो पर भाजपा और एक पर कांग्रेस को जीत तय है। इन सीटों पर भूपेंद्र यादव, किरोड़ीलाल मीणा और मनमोहन सिंह का कार्यकाल पूरा हो रहा है।

मदन राठौड़ पाली की सुमेरपुर विधानसभा सीट से दो बार विधायक रहे

हैं। वे 2003 में पहली बार विधायक बने थे और 2013 में दूसरी बार विधायक बनकर विधानसभा पहुंचे थे। वर्ष 2013 से 2018 तक वे सरकारी उप मुख्य सचेतक रहे थे। विधानसभा चुनाव 2023 में भाजपा ने टिकट नहीं (शेष अंतिम पृष्ठ पर)

तृणमूल के खिलाफ महिलाओं का गुस्सा हिंसक आंदोलन में बदला

राज्य की महिला मुख्यमंत्री ने महिलाओं को जेल में डालने का फरमान सुनाया

**-अंजन राय-
-राष्ट्रदूत दिल्ली ब्यूरो-**

नई दिल्ली, 12 फरवरी। तृणमूल कांग्रेस की कार गुजारियों की वजह से बंगाल धक्का रहा है। तृणमूल नेताओं के जघन्य अपराध सामने आ गए हैं और तृणमूल नेता शेष शाहजहां और उसका मुख्य सहयोगी शिबु हाजरा फरार है।

गांव वाले उनकी तुरंत गिरफ्तारी की मांग कर रहे हैं, क्योंकि तृणमूल के ये गुंडे स्थानीय लोगों पर भी अत्याचार करते रहे हैं उनके घर व जमीनों छीन लेते हैं उनसे हफ्ता वसूलते हैं और महिलाओं के साथ भी दुर्व्यवहार करते हैं।

क्षेत्र के और समीपवर्ती जिलों के सभी गांवों के लोग खासकर महिलाओं के नेतृत्व में अपना गुस्सा प्रदर्शित कर रहे हैं। महिलाओं का आरोप है कि ये लोग इन्हें रात में बुलाते थे तथा शारीरिक

■ लेकिन, अपनी पार्टी के नेता और फरार आरोपियों, शेष शाहजहां और शिबु हाजरा की गिरफ्तारी पर एक शब्द भी नहीं कहा।

■ ममता बनर्जी के आदेश के बाद पुलिस ने विरोध प्रदर्शन कर रहे लोगों को गिरफ्तार किया पर अधिकांश को कोर्ट ने रिहा कर दिया।

■ महिलाओं ने आरोप लगाया कि, तृणमूल नेता उनका शारीरिक शोषण करते हैं और बात नहीं मानने पर उनके पति को पीटते हैं।

■ कई जगहों पर महिलाओं ने तृणमूल नेताओं के घरों व पोल्ट्री फार्म आदि में आग लगा दी।

शोषण करते थे।

कहने की जरूरत नहीं है कि पूरे राज्य में तृणमूल के गुंडों द्वारा महिलाओं

का उत्पीड़न आम बात है। महिलाएं बताती हैं कि किस प्रकार से तृणमूल नेता (शेष अंतिम पृष्ठ पर)

उत्तर पूर्वी दिल्ली में धारा 144 लागू

**-जाल खंभाता-
-राष्ट्रदूत दिल्ली ब्यूरो-**

नई दिल्ली, 12 फरवरी। दिल्ली पुलिस ने किसानों के ‘दिल्ली चलो’ अभियान के मद्देनजर सी.आर.पी.सी. की धारा 144 के तहत 12 मार्च तक के लिए निषेधाज्ञा लागू कर दी है तथा राजधानी की सभी सीमाओं को बंद कर दिया है। हरियाणा और पंजाब में

■ दिल्ली पुलिस ने किसानों के ‘दिल्ली चलो’ प्रदर्शन को देखते हुए 12 मार्च तक के लिए धारा 144 के तहत निषेधाज्ञा लगा दी है।

इंटरनेट बंद करने के विरुद्ध पंजाब एवं हरियाणा हाई कोर्ट में एक याचिका दर्ज करवाई गई है।

पंजाब के विभिन्न क्षेत्रों से बड़ी संख्या में ट्रैक्टर-ट्राली, किसानों के मार्च में शामिल होने के लिए दिल्ली की ओर निकल पड़ी है। इसी के साथ तीन केन्द्रीय मंत्रियों की एक टीम किसान (शेष अंतिम पृष्ठ पर)

पश्चिमी उत्तर प्रदेश नहीं जाएगी राहुल की भारत जोड़ो न्याय यात्रा

सूत्रों के अनुसार जयंत चौधरी के एन.डी.ए. में जाने के कारण यह निर्णय किया गया है

**-श्रीनंद झा-
-राष्ट्रदूत दिल्ली ब्यूरो-**

नई दिल्ली, 12 फरवरी। राष्ट्रीय लोक दल के नेता जयंत चौधरी के नेशनल डेमोक्रेटिक एलायंस (एन.डी.ए.) में जाने के समाचारों के बाद, कांग्रेस नेता राहुल गांधी ने अपनी भारत जोड़ो न्याय यात्रा के कार्यक्रम से पश्चिमी उत्तर प्रदेश को हटाने का निर्णय लिया है, जिसके कारण यात्रा की अवधि पांच दिन कम हो जायेगी। उत्तर प्रदेश कांग्रेस प्रवक्ता, अंशु अवस्थी ने कहा कि, दसवीं और बारहवीं की राज्य बोर्ड परीक्षाओं के कारण, जाट बाहुल्य, पश्चिमी उत्तर प्रदेश को ‘बाई पास’ करने का निर्णय लिया है। अवस्थी ने इस घटनाक्रम को, राहुल गांधी की जनहित के मामलों पर संवेदनशीलता के उदाहरण के रूप में भी पेश करने की

■ उत्तर प्रदेश में कांग्रेस प्रवक्ता अंशु अवस्थी ने यात्रा के मार्ग में परिवर्तन की जानकारी दी और कहा कि, दसवीं और बारहवीं की बोर्ड परीक्षाओं के कारण यह निर्णय लिया गया है।

■ नए कार्यक्रम के तहत राहुल की यात्रा 16 फरवरी को वाराणसी से यू.पी. में प्रवेश करेगी और 19 फरवरी को अमेठी पहुंचेगी।

■ 20 फरवरी को रायबरेली में सपा प्रमुख अखिलेश यादव भी रैली में शामिल होंगे।

कोशिश की। उन्होंने आगे बताया कि राहुल गांधी ने पहले भी पश्चिमी बंगाल में कोविड-19 के कारण, जनहित में अपनी यात्राएं रद्द कर दी थीं।

यद्यपि, पार्टी सूत्रों ने संकेत दिया कि, योजना में बदलाव मुख्यतः दो

वाले एन.डी.ए. गठबंधन में जाने के निर्णय के बाद, पश्चिम उत्तर प्रदेश पर कांग्रेस पार्टी की रणनीति पर पुनर्विचार की आवश्यकता होना।

नये कार्यक्रम के अनुसार, राहुल गांधी की यात्रा 16 फरवरी को वाराणसी के रास्ते से उत्तर प्रदेश में प्रवेश करेगी और भदोही, प्रयागराज तथा प्रतापगढ़ होते हुए 19 फरवरी को अमेठी पहुंचेगी। तत्पश्चात राहुल गांधी अपने पुराने निर्वाचन क्षेत्र अमेठी का दौरा करेंगे तथा उसके बाद रायबरेली, उनाव, कानपुर एवं हमीरपुर होते हुए झांसी पहुंचेंगे।

20 फरवरी को यात्रा को गति मिलने की संभावना है, जब समाजवादी पार्टी प्रमुख, अखिलेश यादव, रायबरेली में यात्रा से जुड़ेंगे तथा एक (शेष अंतिम पृष्ठ पर)

मनीष सिसोदिया को मिली अंतरिम जमानत

नई दिल्ली, 12 फरवरी। दिल्ली एक्ससाइज पॉलिसी केस में राडज एवैन्स कोर्ट ने दिल्ली के पूर्व डिप्टी सीएम और आप नेता मनीष सिसोदिया को जमानत दे दी है। कोर्ट

ने सिसोदिया को 3 दिन की अंतरिम जमानत दी है।

उन्हें यह जमानत 13 से 15 फरवरी तक लखनऊ में अपनी भतीजी की शादी समारोह में शामिल होने के लिए मिली है।

दरअसल सिसोदिया एक्ससाइज पॉलिसी केस में तिहाड़ जेल में बंद हैं। इससे पहले वे बीते 11 नवंबर को अपनी पत्नी सीमा से मिलने गए थे। उस दौरान सीमा की तबीयत

खराब थी। दिल्ली की कोर्ट ने उन्हें 11 नवंबर को सुबह 10 बजे से शाम 5 बजे तक अपनी पत्नी से मिलने की इजाजत दी थी।

ताजा मामला सिसोदिया की भतीजी की शादी से जुड़ा है। 14 फरवरी को उनकी भतीजी की शादी है, जिसके लिए सिसोदिया ने जमानत मांगी थी। कोर्ट ने उन्हें राहत देते हुए भतीजी की शादी में शामिल होने की इजाजत दे दी है।

243 सदस्यों वाली विधानसभा में

केजरीवाल और भगवंत मान अयोध्या पहुंचे

नयी दिल्ली, 12 फरवरी। दिल्ली के मुख्यमंत्री अरविंद केजरीवाल और पंजाब के मुख्यमंत्री भगवंत मान ने सोमवार को अयोध्या में भगवान श्रीराम मंदिर में रामलला के दर्शन किए। केजरीवाल ने ‘एक्स’ पर इसकी जानकारी दी।

इजरायली हमलों में सौ से अधिक मारे गये

गाजा, 12 फरवरी। दक्षिणी शहर राफा और गाजा पट्टी के आसपास के इलाकों पर इजरायली सेना के हमलों में मारे जाने वालों की संख्या सोमवार को बढ़ कर 100 से अधिक हो गई जबकि महिलाओं और बच्चों सहित सैकड़ों लोग घायल हुए हैं। आधिकारिक फिलिस्तीनी समाचार

एजेंसी वफा की रिपोर्ट के अनुसार, इजरायली सेना ने आज तड़के राफा क्षेत्र पर लगभग 40 हवाई हमले किए और जमीन पर भी गोलाबारी की। इजरायली सेना ने बताया कि, उसने राफा में विशेष बलों के अभियान के बाद दो बंधकों को बचाया। इसके बाद, दोनों को अस्पताल में भर्ती कराया गया अब उनकी हालत अच्छी है। इजरायली सेना ने पहले एक बयान में कहा कि, इजरायली सेना ने सोमवार को दक्षिणी

गाजा में ‘आतंकवादी ठिकानों पर सिलसिलेवार हमले’ किए। इजरायली प्रधानमंत्री बेंजामिन नेतन्याहू और अमेरिकी राष्ट्रपति जो बाइडन ने रविवार को फोन पर गाजा में बंधकों को मुक्त कराने और फिलिस्तीनी क्षेत्र में अधिक सहायता की सुविधा के लिए चल रहे प्रयासों पर चर्चा की। इजरायली सरकार के एक अधिकारी ने शिन्हुआ को बताया कि, इनमें से लगभग सौ बंधक सात

अक्टूबर, 2023 को हमला के हमले के दौरान अपहरण किए जाने के बाद अब भी गाजा में है। इसके अलावा, दोनों नेताओं ने राफा में इजरायल की जमीनी हमले की घोषित योजना पर भी चर्चा की। गाजा स्थित स्वास्थ्य मंत्रालय ने रविवार को एक बयान में कहा कि, गाजा पट्टी में सात अक्टूबर, 2023 से किये गये इजरायली हमलों में मरने वाले फिलिस्तीनियों की संख्या बढ़ कर 28,176 हो गई है।

7 नए अतिरिक्त महाधिवक्ता नियुक्त

जयपुर, 12 फरवरी (का.सं.)। राज्य सरकार ने पूर्ववर्ती कांग्रेस सरकार के समय नियुक्त किए 17 अतिरिक्त महाधिवक्ताओं को कार्यमुक्त कर दिया है और उनके स्थान पर 7 नए अतिरिक्त महाधिवक्ताओं की नियुक्ति की गई है। इनमें से पांच अतिरिक्त महाधिवक्ता जयपुर पीठ और दो अतिरिक्त महाधिवक्ता मुख्य पीठ जोधपुर में

■ इसी के साथ सरकार ने पुराने 17 अतिरिक्त महाधिवक्ताओं को कार्यमुक्त कर दिया।

अपनी सेवाएं देंगे।

राज्य सरकार के आदेश के अनुसार, वरिष्ठ अधिवक्ता भरत व्यास, डिप्टी सॉलिसिटर जनरल बसंत सिंह छावा, पूर्व अतिरिक्त महाधिवक्ता जी.ए. गिल, अधिवक्ता धुवनेश शर्मा और अधिवक्ता सुरेंद्र सिंह नरूका को जयपुर पीठ के लिए अतिरिक्त महाधिवक्ता नियुक्त किया गया है। (शेष अंतिम पृष्ठ पर)

नीतीश ने विधानसभा में बहुमत साबित किया, राजद के भी तीन विधायक तोड़े

विश्वास मत से पहले राजद, कांग्रेस और वाम मोर्चा वॉक आउट कर गए और नीतीश 130-0 से जीत गए

**-डॉ. सतीश मिश्रा-
-राष्ट्रदूत दिल्ली ब्यूरो-**

नई दिल्ली, 12 फरवरी। बिहार के मुख्यमंत्री नीतीश कुमार व उनकी पार्टी जनता दल (यूनाइटेड) भाजपा गठबंधन की सरकार ने सोमवार को दोपहर में सदन में विश्वास प्राप्त कर लिया इससे पूर्व तेजस्वी यादव ने 9वां बार के मुख्यमंत्री नीतीश कुमार की हाल ही में पाला बदलने पर उनकी कटु आलोचना की।

यद्यपि राष्ट्रीय जनता दल, कांग्रेस एवं वामपंथी मोर्चा ने विधानसभा में विश्वास मत से पूर्व ही सदन बहिर्गमन कर दिया जिससे जद (यू) भाजपा गठबंधन को बहुमत का आंकड़ा आराम से मिल गया। बहुमत प्राप्ति के लिए गठबंधन राजद के भी तीन वोट तोड़ने

में सफल रहा परन्तु यह सफलता पूर्व उपमुख्यमंत्री यादव के द्वारा मान अपमान की परवाह नहीं करने वाले बिहार के मुख्यमंत्री की भीषण आलोचना एवं चुपने वाले व्यंग्य एवं कटाक्ष करने के बाद मिली, जिसे मुख्यमंत्री बड़े धैर्य के साथ सुनते रहे।

सोना के शीर्ष पद पर आने के बाद सदन में बहुमत का आंकड़ा प्राप्त करने के लिए 122 वोट की जरूरत थी। नीतीश कुमार जिन्होंने लालू यादव के नेतृत्व राष्ट्रीय जनता दल (आर.जे.डी.) गठबंधन से नाता गत जनवरी में ही तोड़ दिया था, उन्हें भाजपा के समर्थन से वापस सत्ता के शीर्ष पद पर आने के बाद सदन में अपना बहुमत सिद्ध करना जरूरी था।

हमलावर क्रोधित यादव अपने पूर्व सहयोगी पर व्यंग्यात्मक तांनों और

■ तेजस्वी ने कहा कि, नीतीश ने 9 बार लगातार मुख्यमंत्री पद की शपथ ली, जो एक रिकॉर्ड है, पर सबसे अनोखी बात है कि, एक ही कार्यकाल में तीन बार शपथ ली।

■ तेजस्वी बोले, नीतीश मुझे बेटा कहते हैं, मैं भी उन्हें पिता मानता हूँ, पर वे दशरथ जैसे हैं। दशरथ ने राम को मजबूरी में वनवास भेजा था, नीतीश भी मजबूर रहे होंगे।

कटाक्षों की झड़ी लगा दी और उन्होंने उनके नये सहयोगी प्रधानमंत्री नरेन्द्र मोदी व भाजपा के गठबंधन को पलटू कुमार का नाम दिया।

यादव ने मुख्यमंत्री पर कटाक्ष करते समय रामायण से भी एक संदर्भ दिया। नीतीश कुमार उन्हें प्रायः अपना बेटा कहकर संबोधित करते हैं और वे

भी उन्हें अपना अभिभावक और एक जैसा पिता मानते हैं पर वे दशरथ जैसे हैं।

उन्होंने कहा, हो सकता है नीतीश की कोई मजबूरी रही हो ठीक वैसे ही जैसे राजा दशरथ की राम को वनवास भेजते समय थी। दशरथ उन्हें कभी वनवास भेजना नहीं चाहते थे परन्तु

कैकयी ने ऐसा करवाया। हम चाहते हैं कि आप मुख्यमंत्री बने रहें और आपने जो वादे किए हैं उन्हें पूरा करें। यादव ने रामायण का संदर्भ देते हुए यह भी कहा कि आप अपने आसपास जो कैकयी है उसे अवश्य पहचानें।

यादव ने पार्टी सदस्यों से अनुरोधन के लिए समर्थन जताने को कहा कि क्या प्रधानमंत्री इस बात की गारंटी दे सकते हैं कि नीतीश दुबारा पलट्टी नहीं मारेंगे? यादव ने नीतीश कुमार से यह बताने को कहा कि बिहार के लोगों के प्रति उनका क्या कार्य होगा।

पूर्व उपमुख्यमंत्री तेजस्वी यादव ने नीतीश पर तंज कसते हुए कहा कि, आप जब राजभवन में त्यागपत्र देकर बाहर आए तो आपने कहा, ‘‘मन नहीं लग रहा था, तो हम लोग नाचने गाने के लिए थोड़े

ही हैं?’’ हम तो आपको समर्थन देने के लिए थे।’

‘‘यादव ने यह भी कहा कि कुमार ने लगातार नौ बार मुख्यमंत्री की शपथ ग्रहण करके इतिहास लिख दिया है। परन्तु उन्होंने एक ही कार्यकाल में तीन बार शपथ ली है, ऐसा वाक्या हमने पहले कभी नहीं देखा था।’

आगे यह भी कहा कि उन्हें नहीं पता कि ऐसी क्या बाध्यता थी जिसने उन्हें महागठबंधन तोड़ने के लिए मजबूर कर दिया, जिसमें जद (यू), राजद व कांग्रेस शामिल थे।

यादव ने निशाना साधा और कहा कि, बिहार की जनता यह जानना चाहती है कि, वे बार-बार पाला क्यों बदलते हैं। यादव ने नीतीश की विश्वसनीयता (शेष अंतिम पृष्ठ पर)

अशोक चव्हाण ने कांग्रेस से इस्तीफा दिया

मुंबई, 12 फरवरी। महाराष्ट्र के पूर्व मुख्यमंत्री अशोक चव्हाण ने सोमवार को कांग्रेस पार्टी की प्राथमिक सदस्यता से इस्तीफा दे दिया। कांग्रेस के भाजपा में शामिल होने की संभावना है।

चव्हाण ने इस संबंध में पार्टी के प्रदेश अध्यक्ष नाना पटोले को एक पत्र

■ महाराष्ट्र के पूर्व मुख्यमंत्री चव्हाण ने कहा, अब दूसरे विकल्प की तलाश करूंगा।

■ चव्हाण के बहुत जल्द भाजपा में शामिल होने की अटकलें लगाई जा रही हैं।

लिखा है और राज्य विधानसभा अध्यक्ष राहुल नावकर को विधानसभा की सदस्यता से अपना इस्तीफा भी भेजा है। हाल के वर्षों में, महाराष्ट्र की राजनीति में कांग्रेस पार्टी को एक के बाद एक कई झटके लगे हैं क्योंकि पार्टी के (शेष अंतिम पृष्ठ पर)

गांव, शहर व ढाणी में भाजपा कार्यकर्ता काम से पहचाना जाता है : भजनलाल

नवनिर्वाचित मुख्यमंत्री ने दो महीने में कई महत्वपूर्ण फैसले लिए : सी.पी. जोशी

उदयपुर, (कासं)। सोमवार को भारतीय जनता पार्टी लोकसभा क्षेत्र की संगठनात्मक बैठक एक रिजॉर्ट्स में मुख्यमंत्री भजनलाल शर्मा के मुख्य आतिथ्य में आयोजित की गई। मुख्यमंत्री ने कार्यकर्ताओं को धन्यवाद देते हुए कहा कि आज उनके अथक परिश्रम की पराकाष्ठा के चलते बीजेपी की सरकार राज्य में स्थापित हुई है। गांव, शहर, ढाणी में आज भाजपा कार्यकर्ता को अपने काम से पहचाना जाता है। उन्होंने भाजपा की कार्यशैली का वर्णन करते हुए कहा कि हमारी पार्टी लक्ष्य लेकर चलती है और उसको पूरा करती है। 2014 के बाद में केंद्र में भाजपा शासन हुआ तब से कोई घोटाला इस देश में नहीं हुआ, प्रधानमंत्री नरेंद्र मोदी जो कहते हैं वह करते हैं और करते हैं वही कहते हैं।

मुख्यमंत्री ने कहा कि केंद्र सरकार ने हर क्षेत्र में काम किया चाहे वह कृषि, विज्ञान, सैन्य, अंतरिक्ष, शिक्षा, चिकित्सा एवं रोजगार हो। पहले आए दिन आतंकवाद की घटनाएं होती थीं उस पर केंद्र सरकार ने लगाम लगाई। प्रधानमंत्री मोदी ने देश का परिदृश्य बदल दिया। लोगों ने कुर्ते पर जेनू ऊ पहनना चालू कर दिया, मोदी सरकार ने संस्कृति एवं विरासत का पुनरुत्थान का कार्य किया, भाजपा में छोटे से छोटे कार्यकर्ता का महत्व होता



भाजपा लोकसभा क्षेत्र की संगठनात्मक बैठक में मुख्यमंत्री भजनलाल शर्मा, प्रदेश अध्यक्ष सीपी जोशी, विधायक ताराचंद जैन आदि मौजूद रहे।

है। भाजपा के कार्यकर्ता आने वाले भविष्य में, संगठन में कार्यकर्ताओं का कार्य को मूल्यांकन करके उनका दायित्व दिया जाता है। उन्होंने पूर्व में हुई भाषणों के साथ हुई बातों को बताया कि जनसंघ एवं भाजपा के कई वरिष्ठ नेता स्वर्गवासी हो गए लेकिन भाषणों ने राम मंदिर बनते देखा यह उनका सौभाग्य था। उन्होंने सभी को आश्चर्य किया कि कार्यकर्ता का कोई भी कार्य

नहीं रहेगा। बैठक के प्रारंभ में प्रदेश महामंत्री एवं संभा प्रभारी दामोदर अग्रवाल ने सभी अतिथियों का स्वागत किया एवं बैठक की प्रारंभिक जानकारी सभी पदाधिकारी एवं कार्यकर्ताओं को दी। सांसद व प्रदेश अध्यक्ष सीपी जोशी ने सभी को संबोधित करते हुए कहा भाजपा के नवनिर्वाचित मुख्यमंत्री भजनलाल शर्मा ने मात्र दो महीने में कई महत्वपूर्ण एवं

ऐतिहासिक फैसले लिए, उन्होंने मुख्यमंत्री एवं प्रधानमंत्री को धन्यवाद देते हुए कहा कि बजट में राजस्थान के विकास लिए बहुत महत्वपूर्ण घोषणाएं कीं। निश्चित तौर पर राजस्थान बहुत प्रगति करेगा। इस बजट में प्रधानमंत्री के 10 वर्षों का विकास का संकल्प पूर्ण रूप से झलकता है। प्रधानमंत्री को नजर वास्तव में पारखी है उन्हें यह ध्यान रहता है कि किस राज्य में किसकी

■ भाजपा लोकसभा क्षेत्र की संगठनात्मक बैठक में पदाधिकारी एवं कार्यकर्ताओं से फीडबैक लिया

जरूरत है उसी प्रकार से वह केंद्र से योजनाएं एवं सहयोग राशि भेजते। उन्होंने विभिन्न जिलों से आए पदाधिकारी एवं कार्यकर्ताओं से पार्टी का फीडबैक लिया। भविष्य में होने वाले लाभार्थी सम्मेलन के बारे में जानकारी दी और आगामी लोकसभा चुनाव में राजस्थान से 25 सीटें जीतने का कार्यकर्ताओं को संकल्पित किया। इस अवसर पर विधायक ताराचंद जैन, फूल सिंह मीणा, प्रताप भील, अमृतलाल मीणा, उदयलाल डांगी, जिला अध्यक्ष रवींद्र श्रीमाली, देहात जिला अध्यक्ष चंद्रगुप्त सिंह चौहान, सहकारिता प्रकोष्ठ के प्रदेश संयोजक प्रमोद सागर, प्रशिक्षण कार्यसमिति सदस्य युधिष्ठिर कुमावत, जिला प्रमुख ममता कंवर पवार, जिला प्रभारी बंशीलाल खटीक, इंद्रमल सेठिया, शहर जिला महामंत्री गजपाल सिंह राठौड़, किरण जैन सहित संभा के जिला एवं मंडल पदाधिकारी उपस्थित थे।

कुंड में हाथ-पैर बंधे हुए तीन शव मिले

सामूहिक मर्डर की आशंका, शवों को निकाला

अलवर, (निर्सं)। अलवर दिल्ली रोड पर बख्जल की चौकी के पास गटर के कुंड में तीन शव मिले। सभी के हाथ-पैर बंधे हुए थे तथा शरीर पर राजस्थान मद्रसा बोर्ड लिखा हुआ है। मौके पर

■ पुलिस ने शवों को शिनाख्त के लिए अस्पताल की मोर्चरी में रखवाया

पहुंची पुलिस ने शवों को शिनाख्त के लिए जिला अस्पताल के चौरघर में रखवा दिया है।

जानकारी अनुसार सोमवार को पुलिस ने जेसीबी की मदद से बख्जल की चौकी के पास गटर के कुंड में चार लाश निकाली है जिसमें महिला, बच्ची और लड़का शामिल है। सभी के हाथ-पैर बंधे हुए हैं, मुंह में कपड़ा टुंसा गया है। अपराधियों ने पुलिस का ध्यान भटकाने के लिए मृतक के शरीर पर जगह-जगह राजस्थान मद्रसा बोर्ड लिख दिया है। पुलिस ने अज्ञात आरोपियों के खिलाफ हत्या का मामला दर्ज कर जांच शुरू कर दी है। पुलिस मामले की जांच में जुटी है कि यह शव किनके हैं और किसने इनकी बेहरी मे से



मौके पर पहुंची पुलिस ने शवों को बाहर निकाला।

हत्या की है। फिलहाल शवों को शिनाख्त है। पुलिस को अनुमान है ये सभी शव के लिए पोस्टमार्टम रुम में रखवा दिए एक ही परिवार के हैं।

चोरी की छह बाइक सहित दो जने गिरफ्तार

भीलवाड़ा, (निर्सं)। शहर की भीमगंज थाना पुलिस ने शहर व आसपास के स्थान से अपने मौज-शोक के लिए बाइक चुराने वाले दो कुख्यात चोरों को गिरफ्तार किया है।

भीमगंज थाना प्रभारी आशुतोष पांडे बताया कि टीम ने मोटरसाइकिल चोरी करने वाले दो कुख्यात चोरों को 6 मोटरसाइकिल के साथ गिरफ्तार किया है। पांडे ने बताया कि राजेंद्र पिता भेरू माली ने एक रिपोर्ट दी थी जिसमें बताया कि मंगल पांडे सकल के पास नौ फरवरी को वो अपनी मोटरसाइकिल खड़ी करके पास ही में खाना खाने गया था और जब वापस लौटा तो मोटरसाइकिल वहां नहीं थी। काफी तलाश के बाद भी मोटरसाइकिल नहीं मिली। दूसरी घटना उसी दिन लेबर कॉलोनी में रहने वाले नारायण माली पिता भेरू बलाई के साथ हुई नारायण ने अपनी बाइक महात्मा गांधी हॉस्पिटल के बाहर खड़ी की थी, कुछ देर बाद जब वो वापस लौट कर आया तो मोटरसाइकिल वहां नहीं मिली। उसने आसपास में काफी तलाश किया लेकिन पता नहीं चल पाया। दोनों वारदात को गंभीरता से लेते हुए टीम ने परंपरागत पुलिसिंग से सूचना के आधार पर कालू पिता कैलाश माली निवासी बनेड़ा और शंकर पिता रामनिवास लोहार निवासी बनेड़ा को गिरफ्तार किया।

हादसे में दो युवकों की मौत

जोधपुर, (कासं)। स्कॉर्पियो और इनोवा की टक्कर में सोमवार शाम दो युवकों की मौत हो गई। दोनों इनोवा में सवार थे। वहीं स्कॉर्पियो सवार परिवार को भी मामूली चोट लगी है। हादसा सेतारवा के पास हुआ। देवू थानाधिकारी अशोक कुमार ने बताया कि सोमवार शाम करीब 4 बजे सेतारवा के पास स्कॉर्पियो और इनोवा की टक्कर हो गई। टक्कर के बाद इनोवा पलट गई। उसमें सवार पांच लोगों में से दो हुकम

सिंह (42) निवासी देड़ा और देवेंद्र सिंह निवासी सेतारवा की मौत हो गई। वहीं स्कॉर्पियो सवार परिवार को भी मामूली चोट लगी है। हादसा सेतारवा के एमडीएम हॉस्पिटल लाया गया है। जानकारी अनुसार स्कॉर्पियो में एक परिवार सवार था, जिन्हें मामूली चोट आई है। घायलों को मधुपुरदास माधुर हॉस्पिटल लेकर गए, जहां दो की मौत हो गई।

Rajasthan State Road Development And Construction Corporation Ltd. JAIPUR
No. NIIT/2023-24/2758-67 Date: 12.02.2024
UBN: RRC/23/AL/08/1355 372.75 Lakh
अल्पकालीन ई-निविदा सूचना संख्या 6 8 4 / 2 0 2 3 - 2 4
निविदा सूचना संख्या 6 8 4 / 2 0 2 3 - 2 4
निविदा सूचना संख्या 6 8 4 / 2 0 2 3 - 2 4
निविदा सूचना संख्या 6 8 4 / 2 0 2 3 - 2 4

शिक्षक ने आत्महत्या की

झौलपुर, (निर्सं)। कोतवाली थाना इलाके में एक होटल के अंदर 40 साल के शिक्षक ने जहरीला पदार्थ खाकर आत्महत्या कर ली। शव को पुलिस ने कब्जे में लेकर जिला अस्पताल के शवगृह में रखवा दिया था। घटना से पुलिस ने मृतक के परिजनों को अलवर अवगत कर दिया है।

जानकारी के मुताबिक शिक्षक राजेंद्र कुमार पुत्र बाबूलाल निवासी बहरोड़ जिला अलवर शहर के एक रेस्टोरेंट होटल में रुका हुआ था। सुबह ही अस्थापक ने होटल के अंदर कमरा बुक कराया था। रविवार रात तक जब अस्थापक कमरे के अंदर से बाहर नहीं निकला तो होटल के कर्मचारियों को अनहोनी का शक हुआ। होटल का गेट तोड़कर देखा तो पलंग पर शिक्षक पड़ा हुआ था और मुँह से खून निकल रहा था। घटना से होटल में हड़कंप मच गया। मामले की सूचना होटल प्रबंधन ने कोतवाली थाना पुलिस को दी। घटनास्थल पर पहुंची पुलिस ने बारीकी से मौका मुआयना किया। शव को कब्जे में लेकर पुलिस ने घटना से मृतक के परिजनों को अवगत करा दिया है।

जे.जे.एम. परियोजनाओं में अनियमितताएं बरतने पर पांच अभियंता निलम्बित

जयपुर/दौसा, (निर्सं)। जन स्वास्थ्य अभियांत्रिकी मंत्री कन्हैयालाल चौधरी ने सोमवार को दौसा जिले के दौरे के दौरान जल जीवन मिशन (जे.जे.एम.) के तहत चल रही परियोजनाओं का विभागीय अभियंताओं की छह सदस्यीय टीम के साथ निरीक्षण किया। जलदाय मंत्री दौसा जिले के मौजूद एवं गोहन्दी मीना में ईसरदा-दौसा पेयजल परियोजना पैकेज-5 के तहत पम्प हाउस के शिलाप्यास के बाद महावा तहसील के पीपलखेड़ा गांव में जल जीवन मिशन के तहत चल रहे कार्यों का निरीक्षण करने निकली निरीक्षण के दौरान विभिन्न स्थानों पर डाली गई पाईप लाईन की गहराई नापने पर नियमानुसार कम पाई गई। निरीक्षण दल द्वारा माप पुस्तिका एवं ले-आउट प्लान मांगे जाने पर सम्बन्धित अभियंताओं द्वारा उपलब्ध नहीं कराया

■ जन स्वास्थ्य अभियांत्रिकी मंत्री कन्हैयालाल चौधरी ने जल जीवन मिशन के तहत चल रही परियोजनाओं का टीम के साथ निरीक्षण किया था

■ निरीक्षण के दौरान डाली गई पाईप लाईन की गहराई नापने पर नियमानुसार कम पाई गई

गया, योजना में खोदे गये 6 नलकूपों में से 2 नलकूप बन्द पाये जाने के साथ ही अन्य कमियां पाई गईं। निरीक्षण दल की जांच में परियोजना के कार्य निविदा शर्तों के अनुसार पूरे नहीं होना एवं परियोजना में सुपरविजन की कमी भी पाई गई। इन अनियमितताओं एवं स्थानीय जन प्रतिनिधियों द्वारा की गई शिकायतों को देखते हुए जलदाय मंत्री ने सम्बन्धित अभियंताओं को निलम्बित करने के निर्देश दिये। जन स्वास्थ्य अभियांत्रिकी मंत्री

सिंह मीणा, कनिष्ठ अभियंता अनुभाग महावा महाराज सिंह गुर्जर को निलम्बित करने के आदेश जारी कर दिये। डॉ. समित शर्मा ने कहा कि कार्यों की गुणवत्ता से कोई समझौता नहीं किया जायेगा। उल्लेखनीय है कि अप्रैल 2023 में तत्कालीन राज्य सभा सांसद किरोड़ी लाल मीणा ने केन्द्रीय मंत्री जलशक्ति मंत्री गजेंद्र सिंह शेखावत को पत्र लिखकर महावा विधान सभा क्षेत्र में जल जीवन मिशन के तहत चल रहे कार्यों में भ्रष्टाचार एवं अनियमितता की जांच कराने की मांग की थी। महावा विधायक राजेंद्र मीणा द्वारा भी जलदाय मंत्री कन्हैयालाल चौधरी को पत्र लिखकर महावा विधान सभा क्षेत्र में जल जीवन मिशन के अन्तर्गत कराये गये कार्यों की जांच की मांग की गई थी।

34 साल से फरार चल रहा स्थाई वारंटी गिरफ्तार

चिड़वावा, (निर्सं)। चिड़वावा पुलिस ने एक स्थाई वारंटी को गिरफ्तार किया है। पारिवारिक रंजिश के मामले में 1990 से फरार चल रहा था।

सीआई विनोद सामरिया ने बताया कि गठित टीम ने कार्रवाई करते हुए मंगलवार को 34 साल से फरार चल रहे स्थाई वारंटी राजेश को गिरफ्तार कर लिया। मिली जानकारी के अनुसार 1990 में रामसिंह ने श्योपुर में पारिवारिक रंजिश के बाद आरोपी राजेश के खिलाफ मामला दर्ज करवाया था। लेकिन आरोपी फरार हो गया। जिसके बाद कोर्ट ने आरोपी के खिलाफ स्थाई वारंट जारी कर दिया। मंगलवार को पुलिस की उसके श्योपुरा किसी विवाह समारोह में आने की सूचना मिली। जिस पर पुलिस ने कार्रवाई कर आरोपी को गिरफ्तार कर लिया

गिरफ्तार कर लिया वारंट सरकार बनाम रामसिंह ने 34 साल से फरार चल रहे स्थाई वारंटी राजेश सालो से नाम पता बदलकर उज्जैन, एमपी, गुजरात, अहमदाबाद, कोटा में अलग अलग जगह रहकर ठेकेदारी करता था। लेकिन इस दौरान ये किसी के पकड़ में नहीं आया। आरोपी कुछ दिन पहले ही गांव में आया था।

ने मृतका के शव का पोस्टमार्टम करवाकर शव उनके परिजनों को सुपुर्द कर दिया है। रामरख ने दर्ज मामले में बताया है कि उसकी ताई अमरपति (69) जो कि गांव खुडडी में चल रहे नरेगा कार्य करने गई थी। उसके पिता दानचन्द ने बताया कि आपकी ताई की तबीयत खराब हो गई है। ताई अमरपति को राजकीय चिकित्सालय राजगढ़ में लेकर आये, जहां चिकित्सक ने चेक कर उसे मृत घोषित कर दिया।

मनरेगा में मजदूरी करते समय महिला की हार्टअटैक से मौत

सादुलपुर, (निर्सं)। राजगढ़ तहसील के गांव खुडडी में चल रहे मनरेगा कार्य पर रविवार को मजदूरी करने गई महिला श्रमिक की हार्ट अटैक से मौत होने के आरोप में मृतक महिला श्रमिक के देवर के लड़के ने राजगढ़ थाने में नरेगा कार्य करते समय अपनी ताई की मौत होने के आरोप का मामला दर्ज करवाया है। घटना की सूचना पर मिलने पर राजगढ़ थाने के हेड कास्टेबल राजकुमार

ने मृतका के शव का पोस्टमार्टम करवाकर शव उनके परिजनों को सुपुर्द कर दिया है। रामरख ने दर्ज मामले में बताया है कि उसकी ताई अमरपति (69) जो कि गांव खुडडी में चल रहे नरेगा कार्य करने गई थी। उसके पिता दानचन्द ने बताया कि आपकी ताई की तबीयत खराब हो गई है। ताई अमरपति को राजकीय चिकित्सालय राजगढ़ में लेकर आये, जहां चिकित्सक ने चेक कर उसे मृत घोषित कर दिया।

आरोपियों की धमकी से आहत होकर दुष्कर्म पीड़िता पानी की टंकी पर चढ़ी

दौसा, (निर्सं)। जिले के सिकंदरा थाना क्षेत्र में आरोपियों की धमकी से आहत होकर एक दुष्कर्म पीड़िता ने पानी की टंकी पर चढ़कर करीब चार घंटे तक डूमा कर दिया। सूचना मिलने पर पुलिस प्रशासन ने मौके पर पहुंचकर सुरक्षा की दृष्टि से नीचे जाल लगाया और पुलिस प्रशासन द्वारा करीब चार घंटे चली समझाइश और मामले के जांच अधिकारी को बदलने के बाद कहीं जाकर बाद दुष्कर्म पीड़िता को टंकी से उतारा गया। जैसे ही आसपास इस मामले की जानकारी लगी तो ग्रामीणों की भीड़ जुट गई।

पिछले कई साल से पति के साथ खेतों की रखवाली करने का काम करती थी। इससे मिलने वाले अनाज से परिवार का गुजारा होता है। गांव के ही एक खेत पर जब वह काम करने गई तो राधेश्याम नाम के युवक ने उसके साथ जबरन दुष्कर्म किया। घटना के बारे में किसी को बताने पर जान से मारने की धमकी दी। जहां से उसने घर पहुंचकर परिजनों को घटना की जानकारी। इस मामले की जांच मानपुर डिप्टी एसपी दीपक मीणा को सौंपी गई थी। अब इस प्रकरण की पूरी जांच पड़ताल एएसपी शंकर लाल मीणा को दी गई है।

■ पीड़िता ने बताया कि दुष्कर्म के आरोपी उसे डरा धमका रहे हैं एवं पचास हजार रुपए लेकर दफा होने को लेकर धमका रहे हैं। इसके बाद पीड़िता आरोपी की गिरफ्तारी को लेकर टंकी पर चढ़ गई। पुलिस प्रशासन को इसकी सूचना लगी तो उनके हाथ-पांव फूल गए। पूरा मामला 16 जनवरी का था जब दौसा जिले के एक थाना क्षेत्र में दलित महिला से दुष्कर्म हुआ था। इस सम्बन्ध में पीड़िता ने पुलिस थाने में नामजद मामला दर्ज कराया। महिला

दृष्टि से सिविल डिफेंस टीम ने जाल बिछाया। दुष्कर्म पीड़िता की मांग थी कि रैप के आरोपी को एक माह बाद भी गिरफ्तारी नहीं की गई है। उसे गिरफ्तार किया जाए और निष्पक्ष जांच की जाए। रैप पीड़िता और उसके पति से समझाइश कर थाने में दर्ज दुष्कर्म मामले की जांच एएसपी महिला सेल शंकर लाल मीणा को सौंपी गई है। इसके आश्वासन के बाद पीड़िता की 11 बजे टंकी से नीचे उतार लिया गया।



सिविल डिफेंस के कर्मचारियों व पुलिस प्रशासन ने मौके पर पहुंचकर सुरक्षा की दृष्टि से नीचे जाल लगाया।

राजस्थान सरकार का उपक्रम

RIICO
GROW WITH RAJASTHAN

आरक्षित दर पर
ई-लॉटरी द्वारा भूखण्ड आवंटन

5 नये श्रीराम जानकी औद्योगिक क्षेत्रों में
टीको की ई-लॉटरी के माध्यम से
लगाएँ उद्योग और बनाएँ नई पहचान

कुल 366 भूखण्ड लॉटरी तिथि 27.03.2024

ऑनलाइन रजिस्ट्रेशन - 07 फरवरी, 2024 से प्रारम्भ

ऑनलाइन आवेदन
प्रारम्भ तिथि : 22 फरवरी, 2024 (प्रातः 10:00 बजे)
अंतिम तिथि : 11 मार्च, 2024 (सायं 06:00 बजे)

राजास (नागौर), बलारिया, जटलाव-गोटड़ा (सवाई माधोपुर), सत्तासर (बीकानेर), रामसर (बालोतरा)

वर्ग वार भूखण्डों की संख्या	राजास (नागौर)	बलारिया (सवाई माधोपुर)	जटलाव-गोटड़ा (सवाई माधोपुर)	सत्तासर (बीकानेर)	रामसर (बालोतरा)
अनुसूचित जाति/जनजाति	17	7	8	8	3
महिला वर्ग	14	5	6	7	2
एक्स सर्विस मेन	6	2	2	3	0
मूलक सशस्त्र बलों/अर्द्ध सैनिक बलों के आश्रित	3	1	1	1	1
बैंचमार्क डिसएबिलिटी वर्ग	9	3	2	4	2
सामान्य भूखण्ड	100	42	42	47	18

250 वर्गमीटर से 4000 वर्गमीटर के औद्योगिक भूखण्ड

राजस्थान स्टेट इन्डस्ट्रियल डवलपमेन्ट एण्ड इन्वेस्टमेन्ट कॉर्पोरेशन लिमिटेड
उद्योग भवन, तिलक मार्ग, सी-स्क्रीम, जयपुर-302005 ई-मेल: riico@riico.co.in
हैल्पलाइन नं. 0141-4593250, 4593237 पर कॉल अथवा व्हाट्सएप: +91 9001306515 करें

सहायिता राशि, आवंटन दर, रजिस्ट्रेशन शर्तों एवं भूखण्डों की साईज व वर्ग से संबंधित अधिक जानकारी के लिए संबंधित इकाई कार्यालय में संपर्क करें या देखें।

www.riico.co.in

विज्ञान संचार कार्यशाला

बीकानेर, (कासं)। राष्ट्रीय विज्ञान एवं प्रौद्योगिकी परिषद, विज्ञान एवं प्रौद्योगिकी विभाग भारत सरकार के सानिध्य में वैज्ञानिक दृष्टिकोण सोसायटी, जयपुर तथा बीआईआरसी राजकीय इंजीनियरिंग कॉलेज के संयुक्त तत्वाधान में तीन दिवसीय विज्ञान संचार कार्यशाला सोमवार को शुरू हुई।

कार्यशाला का शुभारंभ कॉलेज प्राचार्य डॉ. राजेन्द्र पुरोहित, एमजीएस यूनिवर्सिटी के रिसर्च डायरेक्टर डॉ. अभिषेक वशिष्ठ व वैज्ञानिक दृष्टिकोण के संपादक तारुण के जैन ने किया। इस अवसर पर प्राचार्य डॉ. पुरोहित ने वर्तमान में वही आगे बढ़ेगा जो साइंस के साथ आगे बढ़ता रहेगा। विद्यार्थी केवल प्रमाण पत्र तक समिति न रहे, बल्कि उसके लिए सीखना ज्यादा महत्वपूर्ण है। विद्यार्थी इस तीन दिवसीय वर्कशॉप में विज्ञान लेखन और संचार को सीखें एवं फायदा उठाएं।

कार्यक्रम में डॉ. अभिषेक वशिष्ठ ने कहा कि साइंस स्कॉलर अपने आर्टिकल को अपने पाठक को ध्यान में रखकर सरल भाषा में लिखें। जयपुर से आए तारुण के जैन ने प्रतिभागियों से कहा कि देश में विज्ञान को आम लोगों तक कैसे पहुंचाए, उसे सीखना है। उन्होंने कहा कि आर्टिकल देशहित में हो। उन्होंने बताया कि रिसर्च आर्टिकल चयनित होता है तो सरकार एक लाख रूपए का पुरस्कार देती है तथा जिन पत्रिकाओं में आर्टिकल छपता है तो उसमें मानदेय भी मिलता है। जैन ने विद्यार्थियों को वेबसाइट आदि की जानकारी दी।

‘महिलाओं में सर्वाधिक फैल रहा सर्वाइकल कैंसर सबसे घातक’

बीकानेर, (कासं)। संभाग के सबसे बड़े राजकीय इंजीनियरिंग महाविद्यालय में आयुक्तालय कॉलेज शिक्षा के निदेशानुसार 12 से 15 फरवरी तक छात्राओं के लिए आयोजित प्रशिक्षण कार्यक्रम का आज विधिवत शुभारंभ किया गया।

प्रथम दिन डॉ. निकेता गुप्ता का ‘महिला स्वास्थ्य-संरक्षण जीवन के आधार सृष्टि’ विषय पर विस्तृत व्याख्यान हुआ। जिसमें उन्होंने बताया कि विश्व में

■ इस कैंसर से बचाव के लिए बालिकाओं का विवाह से पहले 26 वर्ष तक यदि वैक्सिनेशन करावा दिया जाए तो इसे रोका जा सकता है

महिलाओं में सर्वाधिक सर्वाइकल कैंसर फैल रहा है। कैंसर में सबसे घातक, लाइलाज सर्वाइकल कैंसर है, जिसका शुरूआत में पता ही नहीं चलता और इसकी मृत्यु दर भी बहुत अधिक है। इस कैंसर से बचाव के लिए बालिकाओं का 9 वर्ष से लेकर विवाह से पहले 26 वर्ष तक यदि वैक्सिनेशन करावा दिया जाए तो इसे रोका जा सकता है। इसके लिए समाज में



इंजीनियरिंग महाविद्यालय में महिला स्वास्थ्य पर डॉ. निकेता गुप्ता ने व्याख्यान दिया।

महिलाओं के स्वास्थ्य के प्रति जागरूकता होना अत्यंत अनिवार्य है। कार्यक्रम के प्रारंभ में प्राचार्य प्रो. राजेन्द्र पुरोहित ने विषय प्रवर्तन करते हुए कहा कि महिलाएं अपने स्वास्थ्य के प्रति लापरवाही करती हैं और सेहत के बजट में कटौती करती रहती हैं, जिसके घातक परिणाम भोगने पड़ते हैं। हमें परिवार के अन्य सदस्यों के साथ ही महिलाओं के स्वास्थ्य के प्रति भी

अत्यधिक सजग रहना पड़ेगा। कार्यक्रम का संचालन करते हुए महिला प्रकोष्ठ प्रभारी प्रो. श्यामा अग्रवाल ने बताया कि बालिकाओं के स्वास्थ्य के लिए सरकार अत्यधिक जागरूक है। हमें भी अपने स्वास्थ्य के प्रति सजग रहते हुए समय-समय पर अपनी जांच करवाने चाहिए ताकि हमारे शरीर में किसी तत्व की कमी हो या कोई बीमारी हो तो उसका प्रारंभिक

अवस्था में ही इलाज किया जा सके। कार्यक्रम में महाविद्यालय की नियमित छात्राओं के अतिरिक्त समिति की प्रो. इंद्रा विश्वासी, प्रो. सुसुचिता गुप्ता, प्रो. अनिला पुरोहित, प्रो. सुमन लता त्रिपाठी, प्रो. सुनीता गोयल, प्रो. करबी साह, डॉ. अनीता गोयल, डॉ. सुनीता मंडा, डॉ. सुष्मा गोरी, डॉ. उमा, निधि शर्मा इत्यादि की गरिमामय उपस्थिति व सहभागिता रही।

बेसहारा गोवंश के संरक्षण एवं संवर्धन के लिए प्रतिबद्ध : कुमावत

बीकानेर, (कासं)। पशुपालन एवं गोपालन विभाग मंत्री जोराराम कुमावत ने कहा कि पशु पालन विभाग की योजनाओं की क्रियान्विति हेतु जमीनी स्तर पर कार्य किया जाए। राज्य सरकार बेसहारा गोवंश के संरक्षण एवं संवर्धन के लिए प्रतिबद्ध है।

पशुपालन विभाग मंत्री ने सोमवार को पशुपालन विभाग कार्यालय में आयोजित कार्यक्रम में यह बात कही।

■ पदोन्नति तथा रिक्त पदों पर पदस्थापन की लम्बित मांगों की भी जानकारी दी



पशुपालन विभाग के कार्यालय में कार्यक्रम को पशुपालन व गोपालन मंत्री जोराराम कुमावत ने संबोधित किया।

शिव प्रसाद जोशी ने जिले में चल रही विभागीय योजनाओं एवं उनकी प्रगति से मंत्री को अवगत करवाया एवं विभागीय अधिकारियों की पदोन्नति, एमपीओ तथा रिक्त पदों पर पदस्थापन की लम्बित मांगों की भी जानकारी दी। इस अवसर पर कार्यक्रम में संभागीय अतिरिक्त निदेशक प्रतिनिधि

डॉ. गोता बेनीवाल (उपनिदेशक), संयुक्त निदेशक डॉ. शिव प्रसाद जोशी सहित क्षेत्रीय रोग निदान केन्द्र के उप निदेशक डॉ. राजेश पारीक, पॉलीक्लीनिक के उप निदेशक डॉ. नरेश शर्मा उपस्थित थे। मंत्री कुमावत का अभिनंदन किया गया और स्मृति चिन्ह भी भेंट किया गया।

सड़क पर हो रहे अतिक्रमण को हटाया

खेतड़ी, (निसं)। सिंधाना कस्बे में मुख्य सड़क पर दुकानों के आगे सामान लगाकर अतिक्रमण होने से राहगीरों को काफी परेशानियों का सामना करना पड़ रहा है। जिसको लेकर सोमवार को प्रशासन की टीम ने मुख्य सड़क पर सामान लगाकर किए गए अतिक्रमण को हटाया गया है।

इस दौरान दोबारा से सामान लगाकर अतिक्रमण करने पर सामान को जन्त करने के निर्देश भी दिए गए हैं। नायब तहसीलदार बजरंग लाल ने बताया कि व्यापारियों द्वारा मुख्य सड़क पर अपनी दुकानों के सामने सामान रख दिया जाता है, जिसके चलते सड़क सफाई हो जाती है। दुकानों के आगे

सामान लगाने से आमजन को काफी परेशानी उठानी पड़ रही है। वहीं आए दिन जाम की स्थिति बनी रहती है। मुख्य बाजार में दोनों ओर से वाहनों के आ जाने से निकलने की जगह भी नहीं रहती है, जिसके चलते राहगीरों को घंटों जाम में फंसा रहना पड़ रहा है। कई बार स्थिति ऐसी नाजुक हो जाती है कि इमरजेंसी केस लेकर आने वाली एंबुलेंस को भी जाम की स्थिति का सामना करना पड़ता है।

मुख्य बाजार में व्यापारियों द्वारा सामान लगा देने से आए दिन लगने वाले जाम की समस्या को लेकर ग्रामीणों की ओर से कई बार प्रशासन को अवगत भी करवाया जा चुका है।

विद्यार्थियों को महिलाओं के विधिक अधिकारों संबंधी दी जानकारी

बीकानेर, (कासं)। राजकीय विधि स्नातकोत्तर महाविद्यालय में सोमवार को चार दिवसीय 'छात्रा जागरूकता प्रशिक्षण कार्यक्रम' का शुभारंभ किया गया। प्रशिक्षण कार्यक्रम का उद्घाटन महाविद्यालय के प्राचार्य प्रो. भगवान राम विश्वासी ने किया।

महाविद्यालय प्राचार्य ने बताया कि यह प्रशिक्षण कार्यक्रम 15 फरवरी तक निरंतर रूप से अलग-अलग विषयों पर संचालित किया जायेगा। प्रशिक्षण कार्यक्रम के प्रथम दिवस पर महाविद्यालय के विद्यार्थियों को महिलाओं के विधिक अधिकारों संबंधी जानकारी दी गई। प्रशिक्षण कार्यक्रम में विभिन्न सत्रों के दौरान महाविद्यालय की सहायक आचार्य डॉ. रितु चौधरी, डॉ. किशन लाल, हेम सिंह शेखावत, श्रीमती रेखा आचार्य तथा मीनाक्षी कुमावत द्वारा विद्यार्थियों को प्रशिक्षित किया गया।

प्रशिक्षण कार्यक्रम समन्वयक मीनाक्षी कुमावत ने बताया कि कार्यक्रम के दौरान व्याख्यान, विद्यार्थियों से



राजकीय विधि स्नातकोत्तर महाविद्यालय में छात्रा जागरूकता प्रशिक्षण कार्यक्रम को प्राचार्य प्रो. भगवानाराम विश्वासी ने संबोधित किया।

परिचर्चा आदि प्रशिक्षण तकनीक को अपनाते हुए भारत के संविधान में महिला सुरक्षा संबंधी अधिकार, भारतीय न्याय संहिता तथा दंड प्रक्रिया

संहिता में महिलाओं संबंधी नवीन संशोधित प्रावधान, धरेलू हिंसा कानून, दहेज प्रतिषेध अधिनियम, कार्यस्थल पर यौन शोषण प्रतिषेध

अधिनियम, पोक्सो कानून आदि से संबंधित विधिक अधिकारों की जानकारी विद्यार्थियों को दी गई ताकि वर्तमान समय में सभी को उपरोक्त

हेलमेट वितरित किए

चुरू, (कासं)। कलेक्ट्रेट सर्किल पर एसपी प्रवीण नायक नूनावत की प्रेरणा से यातायात पुलिस की ओर से राष्ट्रीय सड़क सुरक्षा महा अभियान के तहत समाजसेवी काशीराम दडिया व लीलाधर के सौजन्य से बिना हेलमेट के वाहन चलाने वालों को हेलमेट व हेलमेट लगाकर वाहन चलाने वालों को गुलाब फूल देकर डीएसपी इस्लाम खान व सिटी सिओ जयप्रकाश अटल ने सम्मान किया।

डीएसपी इस्लाम खान व सिटी सिओ जयप्रकाश अटल ने कहा कि दूधिया वाहन चालकों को बाईक को हेलमेट लगाकर चलाने चाहिए ताकि किसी बड़ी दुर्घटना का शिकार न बन सके। वाहन को नियम से नहीं चलाने पर वाहन चालक को नुकसान उठाना पड़ सकता है। आजकल सभी लोग देखते हैं कि अस्पताल में आये दिन सड़क दुर्घटनाओं की संख्या बढ़ती जा रही है। इसे रोकने के लिए वाहन चालकों को यातायात नियमों के अनुसार ही चलाना चाहिए जिससे दुर्घटनाओं पर अंकुश लगाया जा सकता है। यातायात प्रभारी सुभाषचन्द्र राहड़ ने बताया कि सर्किल पर लोगों को हेलमेट देकर सोमवार को समझाईश की गई है। अब अगर किसी ने बिना हेलमेट दूधिया वाहन को चलाता हुआ दिखाई दिया तो यातायात नियमों के अनुसार कड़ी कार्रवाई की जायेगी। यातायात प्रभारी राहड़ ने बताया कि सोमवार को 50 लोगों को हेलमेट देकर समझाईश की है।

सार-समाचार

अंग्रेजी व गणित विषय पर कार्यशाला



बिलनियासर स्कूल में अंग्रेजी व गणित विषय की कार्यशाला को पी.ई.ई.ओ. रामकिशन गोदारा ने संबोधित किया।

नोखा, (कासं)। राजस्थान स्कूल शिक्षा परिषद जयपुर के निदेशानुसार आज सोमवार को राजकीय उच्च माध्यमिक विद्यालय बिलनियासर में अंग्रेजी व गणित विषय की दो दिवसीय क्लस्टर कार्यशाला प्रधानाचार्य एवं पीईईओ भंवरलाल हालू के सानिध्य में आयोजित की गई। कार्यशाला में उपस्थित अंग्रेजी व गणित विषयाध्यापकों का परिचय सत्र के बाद दक्ष प्रशिक्षक रामकिशन गोदारा ने आंकलन निर्माण की प्रक्रिया, समग्र प्रगति कार्ड, आरकेएसएमबीके उपचारात्मक शिक्षण, निपुण भारत, एफ एल पन, एन ई पी 2020, एन सी एफ, दक्षताएं एवं सीखने के प्रतिफल आदि के बारे में संभाषणों के साथ विस्तृत चर्चा की। इस दौरान पीईईओ ने अपने उद्बोधन में कहा कि बालक का सर्वांगीण विकास ही हमारा ध्येय होना चाहिए। उन्होंने शिक्षकों को विद्यार्थियों के साथ सहज, सरल व सुगम शिक्षण कार्य योजना बनाने के लिए प्रेरित किया। प्रशिक्षण कार्यशाला के शिक्षक-शिक्षिकाओं ने भाग लिया।

विज्ञान मॉडल प्रदर्शनी



विज्ञान मेला 'प्रज्ञान' में स्कूली बच्चों ने बनाये मॉडल प्रदर्शित किये।

बीकानेर, (कासं)। विद्यार्थियों के शैक्षिक, सह शैक्षिक विकास के साथ-साथ प्रौद्योगिकी व वैज्ञानिक रूचि उत्पन्न करने, नए तथ्यों, आविष्कारों को सीखने हेतु प्रेरित कर रचनात्मक प्रतियोगिता का अन्वेषण करने के उद्देश्य से आज स्वामी आर एन. ग्लोबल सी. से. स्कूल में विज्ञान मेला 'प्रज्ञान' का आयोजन किया गया जिसका शुभारंभ हेड एवं प्रिंसिपल वैज्ञानिक, आई.सी.ए.आर.सेंट्रल एडिड जोन रिसर्च इंस्टीट्यूट, क्षेत्रीय रिसर्च संस्थान बीकानेर, डॉ. नवरतन पंचार, अंतर्राष्ट्रीय मोटोवैशनल स्पीकर, एसोसिएट प्रोफेसर ई.सी.बी. बीकानेर, डॉ. गौरव बिस्सा, ई.सी.बी. में ही प्रोफेसर डॉ. विकास शर्मा ने फीता काटकर किया। कक्षा नर्सरी से 9 वीं के लगभग 1250 विद्यार्थियों द्वारा बनाए गए विभिन्न मॉडल के प्रस्तुतिकरण से पूरा वातावरण विज्ञानमय था। सभी लोगों ने बल संरक्षण, ग्लोबल वार्मिंग, सौर ऊर्जा, अंतरिक्ष, चंद्रयान, लेजर स्ट्रीट लाइट, हार्डड्रॉलिक जे.सी.बी., ब्रिज, हार्ट व श्वसन व अन्य कई विषयों के स्थैतिक व सजीव गतिक मॉडल तथा विद्यार्थियों के प्रस्तुति कौशल, सृजनत्मकता की मूँरि-मूर्ति प्रशंसा की।

लिखाला ने पदभार संभाला



सहायक राज्य संगठन आयुक्त स्काउट पद पर रामजस लिखाला ने कार्यभार संभाला।

बीकानेर, (कासं)। राजस्थान राज्य भारत स्काउट गाइड मंडल मुख्यालय बीकानेर में सहायक राज्य संगठन आयुक्त स्काउट पद पर रामजस लिखाला ने सोमवार को कार्यग्रहण किया। रामजस लिखाला भरतपुर संभाग से स्थानांतरित होकर बीकानेर संभाग के सहायक राज्य संगठन पद पर कार्यग्रहण किया है। लिखाला ने बताया कि बीकानेर संभाग की स्काउट गाइड गतिविधियों को नए आयाम के साथ बेहतर बनाने के प्रयास किए जायेंगे। साथ ही बीकानेर जिले की स्काउट गतिविधियों को गति देने के लिए नवाचार एवं गुणात्मक सुधार हेतु सभी के सहयोग और समन्वय से विशेष प्रयास करेंगे। लिखाला के कार्यग्रहण पर भारत स्काउट गाइड की राष्ट्रीय उपाध्यक्ष प्रो. विमला मेघवाल, जिले के प्रधान राजेश चूरा, सहायक राज्य आयुक्त राजेंद्र जोशी, सी ओ स्काउट जसवंत सिंह मौजूद थे।

छतरी वितरण का शुभारंभ

रतनगढ़ (निसं)। समाजसेवी संस्था महावीर इंटरनेशनल अपैक्स की स्थानीय इकाई की ओर से तेज धूप व बारिश से बचाव हेतु जरूरतमंद रहेडो-पट्टी वाले को बड़ी छतरी वितरण अभियान का शुभारंभ रविवार को बस स्टैंड पर किया गया। इस दौरान बस स्टैंड पर जुटा पोलिस करने वाले को बड़ी छतरी वितरण का शुभारंभ किया गया है, आगे और भी जरूरतमंदों को छतरी वितरण की जाएगी। पार्षद रामकिशन माटोलिया ने कहा कि मानव सेवा सबसे बड़ा पुण्य का कार्य है और किसी भी समाजसेवी संस्था का मुख्य उद्देश्य ये ही होना चाहिए।

सरकारी स्कूलों में खोले टॉय बैंक, खेल-खेल में सीख रहे बच्चे

बीकानेर, (कासं)। राष्ट्रपति पुरस्कृत शिक्षक दीपक जोशी ने अंत्योदय फाउंडेशन मुम्बई से जुड़ी यूएसए की रैमा सूद के सहयोग से बीकानेर के जेलवैल सरकारी स्कूल में टॉय बैंक खोलने के इस नवाचार की शुरूआत की। उन्हें देख दस अन्य स्कूलों के शिक्षक प्रेरित हुए। उन्होंने भी अपना योगदान देकर संस्था के सहयोग से अपने-अपने स्कूल में ऐसे टॉय बैंक स्थापित किए।

जोशी ने बताया कि सरकारी स्कूलों में प्राथमिक बतः कक्षा 1 से 3 के विद्यार्थियों के लिए शैक्षिक और

मनोरंजक खिलौने उपलब्ध कराये गए हैं। बच्चों को खेल-खेल में हिन्दी अंग्रेजी, गणित विषयों की व्यावहारिक समझ विकसित करने में मदद मिलेगी। यह शैक्षिक और सहशैक्षिक उन्नयन में सहायक साबित होगा। इन टॉय बैंक में अल्फा-न्यूमैरो बोर्ड, जंबो इंडिया मैप, वन प्ले बॉक्स, मिसिंग लेटर, इलेक्ट्रो एजुकेशन, मैच द नंबर, कलर टॉप बॉक्स, पार्ट्स ऑफ द बॉडी, गेम द परफेक्शन, टॉप बॉक्सबॉल गेम, फिक्स पिक्चर आदि खिलौने और उपकरण शामिल हैं। इन स्कूलों में किया गया नवाचार बीकानेर जिले के शहरी

और ग्रामीण क्षेत्रों के 11 स्कूलों में यह नवाचार किया गया है। इनमें बीकानेर शहर के राजकीय उच्च माध्यमिक विद्यालय जैलवैल, राजकीय उमावि शिवबाड़ी, महात्मा गांधी राजकीय विद्यालय सर्वोदय बस्ती, राजकीय उमावि नया शहर भीमनगर, राजकीय बालिका उमावि भगवानपुरा, राजकीय उमावि सर्वोदय बस्ती शामिल हैं। इसी तरह ग्रामीण क्षेत्र के राजकीय बालिका उमावि उदारपुर राजकीय उमावि गुड़ा, राजकीय उमावि हेमरा, राजकीय उमावि जगदेवलिया तथा राजकीय उमावि आसेरा में टॉय बैंक खोले गए हैं।

‘गायक अली-गनी को पद्मश्री की घोषणा से बढ़ा बीकानेर का मान’

बीकानेर, (कासं)। प्रसिद्ध मॉड गायक बंधु अली-गनी को पद्मश्री सम्मान दिए जाने की घोषणा करने पर रविवार को मरुधर बीकानेर महासंघ द्वारा जयपुर रोड स्थित शिविका गार्डन में सम्मान समारोह आयोजित किया गया।

महासंघ के अध्यक्ष श्याम तंवर ने बताया कि तेजरासर जैसे छोटे से गांव में जन्मे दोनों लोक गायकों ने देश और दुनिया में बीकानेर का नाम रोशन किया है। इन्हें पद्म अलंकरण मिलने की घोषणा करना प्रत्येक बीकानेरी के लिए गर्व का विषय है। उन्होंने कहा कि इन्होंने अल्लाह जिलाई बाई, हिंसामुद्दीन उस्ता, सुधीर तैलंग और डॉ. वी. एस. व्यास के बाद एक बार फिर जिले को प्रसिद्धि दिलाई है।

इस दौरान अली-गनी बंधुओं ने केसरिया बालम गीत की प्रस्तुति दी। उन्होंने कहा कि लोक कला, संस्कृति और परम्पराओं के संरक्षण में बीकानेर का विशेष स्थान है। यहां जन्म लेना अपने आपमें गर्व की अनुभूति है। उन्होंने इस सम्मान के लिए अपने गुरु के मार्गदर्शन और केन्द्रीय मंत्री



मरुधर बीकाणा महासंघ के अध्यक्ष श्याम तंवर ने मॉड गायक अली-गनी का अभिनंदन किया।

उपाध्यक्ष कृष्ण मोना, तथागत संस्था अध्यक्ष लखीराम बीबाना, कोठारी कार्यक्रम में यूआईटी के पूर्व चेयरमैन श्रीवास्तव, अतिरिक्त लोक अभियोजक भगवान सिंह, राजेंद्र भार्गव, यशपाल आचार्य, संजय ठोलिया, डॉक्टर नमित सक्सेना आदि मौजूद थे।

■ धरेलू हिंसा कानून, दहेज, कार्यस्थल पर यौन शोषण अधिनियम की जानकारी दी

विषयों से संबंधित आवश्यक प्रावधानों का ज्ञान हो सके। जिससे प्रत्येक व्यक्ति तथा समाज लाभान्वित हो। कार्यक्रम के अंत में महाविद्यालय की सह आचार्य डॉ. कुमुद जैन द्वारा सभी को धन्यवाद ज्ञापित किया गया। इस दौरान महाविद्यालय का शैक्षिक व अशैक्षिक स्टाफ मौजूद रहा।

वहीं घडसीसर स्थित श्री जैतन्य टैको स्कूल में खेलकूद प्रतियोगिता एवं पदक वितरण समारोह का आयोजन किया गया। विद्यालय की प्राचार्य जी. अन्नपूर्णा ने बताया कि वर्ष भर में समय-समय पर होने वाले खेलकूद प्रतियोगिताओं में विजेताओं को पदक प्रदान किए गए।

‘गायक अली-गनी को पद्मश्री की घोषणा से बढ़ा बीकानेर का मान’

बीकानेर, (कासं)। प्रसिद्ध मॉड गायक बंधु अली-गनी को पद्मश्री सम्मान दिए जाने की घोषणा करने पर रविवार को मरुधर बीकानेर महासंघ द्वारा जयपुर रोड स्थित शिविका गार्डन में सम्मान समारोह आयोजित किया गया।

महासंघ के अध्यक्ष श्याम तंवर ने बताया कि तेजरासर जैसे छोटे से गांव में जन्मे दोनों लोक गायकों ने देश और दुनिया में बीकानेर का नाम रोशन किया है। इन्हें पद्म अलंकरण मिलने की घोषणा करना प्रत्येक बीकानेरी के लिए गर्व का विषय है। उन्होंने कहा कि इन्होंने अल्लाह जिलाई बाई, हिंसामुद्दीन उस्ता, सुधीर तैलंग और डॉ. वी. एस. व्यास के बाद एक बार फिर जिले को प्रसिद्धि दिलाई है।

इस दौरान अली-गनी बंधुओं ने केसरिया बालम गीत की प्रस्तुति दी। उन्होंने कहा कि लोक कला, संस्कृति और परम्पराओं के संरक्षण में बीकानेर का विशेष स्थान है। यहां जन्म लेना अपने आपमें गर्व की अनुभूति है। उन्होंने इस सम्मान के लिए अपने गुरु के मार्गदर्शन और केन्द्रीय मंत्री

